

Согласно Програмата за подршка на локалниот економски развој на Општина Пробиштип за 2021 година бр. 26-928/18 од 30.11.2020 година (Службен Гласник на Општина Пробиштип бр. 42/2020), и Правилникот утврдување на критериумите за надоместување на трошоци за набавка на инвертер клима за граѓаните од Општина Пробиштип бр. 26-61/25 од 27.01.2020 година (Службен Гласник на Општина Пробиштип бр.32/2020), Градоначалникот на Општина Пробиштип објавува

## ЈАВЕН ПОВИК

за субвенционирање на граѓаните на Општина Пробиштип за набавка на инвертер клима уред за 2021 година

### 1. Опис на Јавниот повик

Општина Пробиштип, со цел да ги стимулира жителите на Општина Пробиштип (домаќинствата) за примена на посовремени уреди за затоплување на своите домови, кои се поекономични, енергетски поефикасни и еколошки прифатливи за околнината, на жителите кои имаат купено инвертер клима уред во 2021 година ќе им надомести дел од трошоците направени при набавка на уредот во висина од 10.000,00 денари со вклучен персонален данок на доход по домаќинство.

Јавниот повик ќе трае до исцрпување на предвидените финансиски средства од Буџетот на Општина Пробиштип за оваа намена.

Доколку бидат исцрпени сите предвидени финансиски средства од Буџетот на Општина Пробиштип за оваа намена, Општина Пробиштип ќе ја информира јавноста на својата веб страна дека Јавниот повик е прекинат пред истекот на периодот за кој е објавен.

Јавниот повик ќе се реализира по принципот „прв дојден прв услужен“.

### 2. Право на учество на Јавниот повик:

Право на учество имаат физички лица кои се жители на Општина Пробиштип и кои ги исполнуваат следниве услови:

- Да се жители на Општина Пробиштип
- Инвертер клима уредот да го купил во тековната година за која е расписан јавниот оглас, се до завршување на јавниот повик, односно исцрпување на средствата од Буџетот на Општина Пробиштип за субвенционирање за купување инвертер клима уреди,

- да нема искористено субвенции од кој било извор во Република Северна Македонија за набавка на инвертер клима уред.
- до поднесување на барањето да е корисник на печка на јаглен, дрва, нафта или мазут,
- станбениот објект да не е во фаза на градба, да е легално изграден и евидентиран во Агенцијата за катастар на недвижности, и во него барателот да живее и истиот да е на територијата на Општина Пробиштип,
- да има платено данок на имот за станбениот објект каде што ќе биде инсталiran уредот, заклучно со годината за која е расписан јавниот оглас,
- Само едно лице по домаќинство може да поднесе едно барање за добивање надоместок исклучиво за набавка на еден уред.

### **3. Барателот треба да ги достави следните документи:**

- доставил пополнет образец за јавниот повик за доделување субвенции за набавка на инвертер клима уред,
- доставил доказ дека е жител на Општина Пробиштип, што се докажува со фотокопија на личната карта,
- доставил доказ во оригинал дека е извршено купување и тоа со фискална сметка или фактура со извод од деловна банка за извршена уплата, во годината за која е расписан јавниот оглас
- доставил фотографија од печката на дрва, јаглен, нафта или мазут која ја користел,
- доставил фотокопија од трансакциска сметка, и
- доставил потврда за платен данок на имот за станбениот објект за тековната година,
- доставил изјава заверена кај нотар дека нема искористено субвенции од кој било извор во Република Северна Македонија за набавка на инвертер клима уред.
- доставил имотен лист за објектот со адреса на подрачјето на општина Пробиштип каде е вграден инвертер клима уредот.

### **4. Начин на пријавување на Јавниот повик**

Барателот треба да го достави барањето и документацијата во прилог во затворен плик до „Комисија за спроведување на постапката за субвенционирање на граѓаните за набавка на инвертер клима уред за 2021 година“ во архивата на Општина Пробиштип, на адреса ул. Јаким Стојковски бр.1 Пробиштип, секој работен ден од 07:30 до 15:30 часот.

На плилот треба да е наведено: „Јавен повик за субвенционирање на граѓаните за набавка на инвертер клима уред за 2021 година“.

Архивата на Општина Пробиштип примените барања ќе ги евидентира со точното време на поднесување (датум, час и минута), заради воспоставување редослед по кој ќе се разгледуваат барањата.

Образецот на барање и образецот на изјава ќе бидат достапни на веб страницата на Општина Пробиштип [www.probistip.gov.mk](http://www.probistip.gov.mk) и во архивата на општина Пробиштип.

## 1. Начин на одобрување

Одобрување на надоместокот на трошоци за набавка на инвертер клима уреди за 2021 година за граѓаните од Општина Пробиштип ќе го врши Комисија која има право да изврши увид на лице место.

Одобрувањето на надоместокот на трошоци за набавка на инвертер клима уреди за 2021 година за граѓаните од Општина Пробиштип ќе се врши на принципот прв дојден, прв услужен.

Градоначалникот на Општина Пробиштип формира Комисија за спроведување на Јавниот повик која ќе ја спроведе постапката во две фази: - во првата фаза ќе ги разгледа пристигнатите барања и документацијата дадена во прилог со цел да утврди дали истите се уредни и комплетни и - во втората фаза ќе изврши теренски увид кај сите баратели кои имаат доставено уредна и комплетна документација за да утврди дека ги исполниле условите од овој Јавен повик, а особено дека купената инвертер клима е инсталрирана во живеалиштето според личната карта на барателот, дека станбениот објект не е во фаза на градба и во него барателот живее и дека барателот до поднесување на барањето е корисник на печка на јаглен, дрва, нафта или мазут.

Барателот е должен да и овозможи пристап на Комисијата до станбениот објект и просторијата во која е инсталриран набавениот инвертер клима уред.

За пристигнатите и обработени барања, ќе се води листа со следните податоци: - име, презиме и адреса, - датум и час и минута на пристигнатата пријава на Јавниот повик, - износ на надоместокот за барателот и износ на персоналниот данок на доход.

Исплатата на одобрениите средства ќе се врши сукцесивно, според редот на пристигнати барања по принципот „прв дојден прв услужен“, по претходно донесени решенија за усвојување на барањата од страна на градоначалникот на Општина Пробиштип.

## **6. Начин на остварување на правото на надоместок**

Градоначалникот на Општина Пробиштип на предлог на Комисијата донесува решение за усвојување на барањето за барателите кои ги исполниле условите од овој Јавен повик, а во случај на неусвојување на барањето на предлог на Комисијата, Градоначалникот на Општина Пробиштип дава писмено известување за неусвојувањето.

Комисијата ги известува барателите во рок од 7 дена од денот на поднесување на барањето доколку немаат уредна и комплетна документација и им ја враќа истата во прилог на известувањето.

Општина Пробиштип

Градоначалник

Драган Анастасов

